

হায়রন্নিদুবুদি ফয়ে
হিংচাবীগী শরি ওইহল্লক্কনু হায়বনি

অমগী ওইগেরা, অমগী ওইগেরা, হীরম অয়াফ্গী রাফম ফাওববু নভে। হীরম পুম্মক্কী মতাংদা মণিপূরিশিং, মক্ক ওইনা মীতৈশিংগা সেগা-মাইগা হায়দুনা বারী শানবা লোইনা যানি। হৌদোক্কদুনা তোরো খোদাননা খববা-নেনবা যানি। করিমত্তা কায়রোই, কৈগুসু তোরোই। অদুবু পীকচরবসু মণিপূরগী ওমখৈগী রাফম, টেরিটরিএল ইন্টিগ্রিটীগী মতাংদা হেক পুথোক্করব্বদি থাঙলোনাদা ঙাঙন-শরুৱক্কনি। মিসিগী মতাংদদি ঈং-তপ্পা ইবুঙো-ইবেন্সা হায়দুনা তরেং-তরা থোক্কা খববা য়ারোই। ষ্টেটসিদা লৈরিবা মণিপূরী পুম্মক্কীদি খঙদে, মীতৈশিংদি হৌদ-হৌদোক্কবদা ফুনগংলক্কনি। চিনখক্তনা য়ারক্কেই, মনাজ্ঞা লৈবা মখুং চাবা খুংলায় অমা তাপ লামদুনা খুবাম চেংনা পায়খংলক্কনি। হায়বাদি খুং য়াওরক্কনি হায়বনি। য়াওরক্কফমসু থোক্কাই। অমরোমদনা চহী লিশীং ও হেনবগী পুরাৱীগা শাগোন্নরক্কিবা মণিপূরগী টেরিটরিএল ইন্টিগ্রিটীগী মতাংদবু কৈদোবৈ পুথোক্তুনা ঙাঙনদেইনো? মত্ক্কিৱা য়াবা পোং-চৈদোনা মমল হুয়ফম থোক্কাপা চিন্দা-পৌদানফম থোক্কাপা হায়বনি। ওসিগী ওইরিবা “মণিপূর” মতৌ করন্না ওইরকখিবনো হায়ববিসু মরোল লোনবা অমসুং মনা লাওবা, হৌরকফম মরী-মখোঙ শেংদবা খুজোক অমনা নীংঙাই তৌরক্কেনা হেজ্ঞা চিথোক্তুনা খগমদ্রো? নিংখৌশিং পাৱ্লিঙেগী হাজক্তা শোক্খিবা য়ামত্ৰবা লান কয়াদু লোইনা কোথোক্কবদসু কুমজা ১৮১৯দসীগী ১৮২৬ ফাওবগী চহী তরেং খুজাকখিবদুগী মীনাই য়োংল্লিৎদেগী নাস্তোকনবা হোেননবা করি থোকখিবগে, করি ওইখিগে? কুমজা ১৮৯১গী এপ্রিল ২৩গী খোংজোম লানদুনা করিগীনো? হৌজিত্তা পাউথংনরকপা রাফম নভে। নুংশি-চামনা লৈমিয়রকখিবা মণিপূরিশিংগী মরক্তগী মীতৈনা মাঙজিল থাদুনা চোংখোক্কা মরমফম মণিপূরগী নীংতন্না ঙাক্কা শোক্খিবা লানশিংনি। পাঙদবা অমসুং নীংহমবগী ঈ মরীক অমত্তনা ঈয়ান ওইহনখিদবা খৌনা ফবা ইপা-ইপুশিংদুগী মশাদগী চেম্বরকপা অঙাবো ঈখংশিংনা চামখোক্কা খধীরন্না মণিপূরগী ওমখৈনি। লমদমসিগী পুরাৱীদা সনাগী য়েয়ক্কা লংত্রিক লংনা ইদুনা লৈৱক্কা খেথোং অনীসিগা য়েংনক্কবদদি ওৱা-নহান্তনি হায়বা য়ারিবা “জুন ১৮” গী খৌদোক্তুনা কমদৌবা? মসিসু ওমতৈ কায়হনবা য়ারোই হায়দুনা হৌনক্কা তৌদনা অমসুং নুশী-নুশা খাঙনা চোংখোক্করকখিবিশীগী মনুংদগী ঈঙং-পাঙক্কা, ঈমু পাম্বেল্লাবা য়াওরবা মতুংদতা “ৱিদাউথ টেরিটরিএল লিমিট” হায়বা রাইহ অহমসি হেন্দোকখিবা নংত্রা?

মরমশিং অসিনা মণিপূরগী টেরিটরিএল ইন্টিগ্রিটীগী মতাংদদি চাওত্রবা ইন্দিয়া লৈঙাক্কী লৈঙাক্কেইশিংদি থব্বথমখো, মালেমগী লৈবাক পুম্মক্কনু খুংশম্মদুনা লেপ্লববসু মরৈবাক্কীদমক থবায় খুবক্তা হাল্পনা পাম্মুবদা মীতৈশিংনা য়াপঙদনা ওইরবসু চিক্খংতুনা মশোক-লাক বানান থারক্কনি হায়বনি। রাফমসি অশেঙবনি অমসুং শোয়দবনি। তাক্সাসিদা লৈবাকসিগী য়ামত্ৰবা লোক সভাগী এম পিশিংগী মনুংদা অমখক ওইজ ৱিবা সন্নিহিত পাজনগা মণিপূরগী ওমখৈগী রাফমগা মচিন-মরৈদগা পক্তুনা পেং-পেং তৌরক্কগদি য়ারোই। মহাক এম পি ওইরকপা কয়াম কুইরগে? বি জে পিন্দনা করন্না মতমদগী য়াওরক্কগা দেমোক্রেসিনিগা হায়জরিবা লৈঙাক্কোনসিগী পোলিটিক্সতা খোঙদারকপনা চহী কয়া শুরগে? হোয়নে, কুইরোৱা কুইরোইৱা, নৌগেরা-লিগেরা মণিপূরগী ওমতৈ কায়হল্লাই হায়নগা ফোৱাক্কেইন্দিবুদি “ৱেল এন্ড গুড” য়ান্না ফরে। নৱাক্স ফোঙদেক্কেসিৱা রাফমসি লল্লোনবীগী ৱাশক, হিংচাবীগী শরি অহল্লক্কনু হায়বনি। চিৱানবো তৈবা লাবেনগী খোইহিঙুদনা পোলিটিক্সতা নচিন চেহি থীবা ওইহম্মদি নাটৈ চানরক্কেই হায়বনি। অপুনবা মণিপূরিশিংগী মরক্তগী লমদমসিগী য়েলহৌমী মীতৈশিংদি অতৈ-অতৈ হায়বৈদি খঙদে, মশাগী মরমফমগী ওমখৈগী মতাংদদি হায়জিন-তৌশিন্নবা অমসুং নমখাক য়াদবনি হায়বসিমদি মণিপূরদা খোঙদারকপা কুইৱিবগী খঙবা ৱাংলগসু খঙননবা হোংখৌ হায়বনি। নখোয়গী পার্টিদা লুচিংদুনা য়ুনিয়ন লৈঙাক খবরাকখিবদগী ষ্টেট পূম্মক্কগী তেপ-তেপ্পা “পেশাল ষ্টেটস” ফন্দুনা ৱিপব্লিক ইন্দিয়া শেয়দগী লৈৱকখিবা “জম্মু এন্ড কাশ্মীর” দা নখোয়না তৌখিবদু খঙই। “জম্মু অমসুং কাশ্মীর ৱি-ওর্গানাইজেশন এষ্টে, ২০১৯” শেল্পা ষ্টেট অদু খাইবোক তাহল্লকপা নংত্রা? পীকবদা য়ুমথংনরিবা নাগালেণ্দদনা দিষ্ট্রিক্ট ৬ খক শেংতক্কেগা তেঙানবা টেরিটরি অমা শেল্পা হোংনরকপা নংত্রা? মণিপূরগী মতাংদসু হায়ৱল্লিবসি নপুক্কেল শেংনা কাঙখোক্কা ওইরবদি নহাক্কী নথক্তা লৈবা “জি” য়াম্মদদুসু পুক্মেন পাউমন্নরগা ৱাখল তামিৱনৌ। মণিপূরগী য়ীয়াম মক্ক ওইনা মীতৈশিংদিদি মখোয়গী ওমখৈদা ফিজি-ফিনা নেংলুরবদি “মতা অমা শোয়দনা তৌরক্কনি” হায়বসি ময়েক শেংনা খঙহলৌই। হান্না খঙবসু য়াওরমগনি, কাঙখোক্তনবা নীংশিংঙু।

নীংশিংবগী থোঙনাওদা - ২০৮ (শুমাং লীলা অমদি ঐ)



চইথোরকপা ৱাখল
নরেন্দ্র নিংঙোন্না

মতম অমা সরস্বতি পূজা হায়বসি অটৌবা কুশৈ অমা ওইরমখি। মপুং ওইনা ফুলগী ওজাশিং, ফুলগী কম্মিটিগী মেম্বরশিং, মইহেরায়, ফুলদুগী লৈকায়গী অকোয়বদা লৈবা মীয়াম, মইহেরায়শিংগী মমা-মপা খুদিংমক সরস্বতি পূজা লাকপদা মখুম-মরাং হৌনে। মসি তোকখিবসিগী এনা খঙজ হৌবা মরম অমা হায়রগদি, গৰ্ভমেন্ট ফুলগী মছত্তা প্রাইভেটকী ওইবা খৃষ্টিয়ান ফুলশিং মরী-মরী থোক্করকপা, লনাইমী ওইশিংনা ফুল লিংখংপগী চংনবী অমা লৈৱকপা, অদুগুন্না ফুলশিং অদুনা হিদায়ৱকপা কয়া অদুনা মরম ওইরগা গৰ্ভমেন্টকী ফুল অমদি গৰ্ভমেন্ট এদেদ ফুল কয়া অদু মরাই চাইখিবা অসিনা ওইগদৌৱবনি। গৰ্ভমেন্ট ফুলদদি লায়ৱবা মমা-মপাশিংগী মচাশিং খরা নত্তনা তন্নরকখিদে। ফনা-ফনা, উনা-উনা গৰ্ভমেন্টকী ফুলশিং ময়েং তাখি। লায়ৱবা ওইরবসু ফেশন অমা ওইনা লাক্কবনিনা নোংমগী শূৱ-নোমগা চাজবশিংনা মচাশিং ফাওবা প্রাইভেট ফুল অমদি খৃষ্টিয়ান ফুলশিংদা তন্নরকখি। ৱারসু ৱানা ফেরে-ফেরে হাইনা মচাশিং মইহে তমহল্লকখি। মদু চংনবীনি হায়না খরাখি। মতম অমদিদি গৰ্ভমেন্ট ফুলশিং য়ান্না মতিক ময়াই লৈনা অমদি মঙাল নাইনা লৈৱমখি।

খৃষ্টিয়ান ফুলশিংদদি হিন্দুগী সরস্বতি পূজাগী মফম লৈখিদে। অদুনসু ফুলদা সরস্বতি পূজা তোক্কবগী অটৌবা মরম অমা ওইখি। মতম অদুদদি লৈকায়গী মীওইশিংনা ফুলগী ওজাশিংদা কুমসিদি সরস্বতি পূজা তৌৱরোইৱা হায়না তেয়না-তেয়না হংলশ্মী। তৌসি হায়না ফাওবা হৌখি। কৱিগুন্না তৌৱবদি লীলা অমা তৌগদৌৱবনি। কৱি লীলা তৌগদগে হায়বা ফাওবা ময়ামগা তামখি। লীলাদু তৌবদা লৈকায়গী মী ফাওবা শেল হাল্পগী চংনবী লৈৱশ্মী। হায়জ ৱিবসি খরা পীকপা মইহেরায় মশীং য়ান্না তমদবা ফুলগী ৱানি। ওজাশিংনা মইহেরায়শিংদগী শেল খায়। য়ান্না চাউনা খায়বা নভে। মইহেরায়শিংগী মমা-মপানা খায়বা গুন্না চাং অদুখতনি। ওজাশিংনা হেন্না পুথোক্কিবনি, ওজাশিং য়ান্না থবায় য়াওরশ্মী। মখোয়গী ফুলদা সরস্বতি পূজা দা লীলা তৌবা হায়বসি অটৌবা ঈজং অমসু ওইনরশ্মী। লৈকায়নগসু য়ান্না থাগংনরশ্মী। অদুনা ওজাশিংনা এখোয়গী লীলা ওফিসতা লাক্কাগা সরস্বতি পূজাগী লীলাগী চেবাউ তৌবা লাকপশিংদু ঐ হৌজিক্তা মীংতা শং-শংনা উরি। য়ান্না নুংশিখি। শেল অদুনা মইহেরায়শিংগী চানবসু শিঙি। মীথাই অমত্তা ওইরসু হরাও-হরাওনা য়েল্লি। কনাগুন্না ফুলদদি খেট্রি তৌই। কৈমতা তৌদবা ফুলসু অদুম য়াওই। লীলা তৌৱগা তোকপা ফুলসু লৈ। লীলা হায়বমদি য়ান্না কন্মন ওইনা তৌনে। কোলেজদগদি অচাপোং শিল্লি। সিংহারা, খজুর, বর্ফিচিংবা য়াওই। পেকেট ওইনা শেয়সু লৈ। মতমদুদদি অদুক য়ান্না তাঙবসু তাঙদে। লুপা তরা খায়বদা মইহেরায় য়ান্ধনিনা ইয়ায় লায়না শিল্লিবনি। মদুদদি ওজাশিংনা শিল্পে, কোলেজগী ষ্টুডেন্টস য়ুনিয়ন য়াওরে। ওজাশিংসু শেল খায়বা য়াওরবনি। ইয়ায় লায়না অদুম কৌমৌ। অদুবু মতমদুসু ৱাথোক মক নংত্রবসু মইহেরায়শিংগী মরক্তা অচাপোং মরাং কায়না শিদে, এখোয় থুংদে গাইনা সেক্রেটারীগী মখক্তা শেয়দবা ফোঙদোকপসু লৈ। চিন্দা-পাউদানদুনা ঙাঙনবসু তাখি। মচিননা মখোয় মনুংগী ওইবা ৱানি। এনীগী নীংশিং থোঙনাও হাংলুবদা ফাওরকপা ৱারম খরগী ৱানি। মপুং ওইনা লাক্সিলিবদি সরস্বতি পূজাদা শুমাং লীলা শামবগী নুংঙাইবা কাউঙমদবা ৱাৱিশিংদুগী ৱানি।

ফুল অমদা অযুক অন্তনবদা লীলা অমা পূজাগা মরী লৈননা শামখি। নুমিংতু এখোয় পুং ১০দা হৌখি। মইহেরায়শিং লাকপা ৱাংলি ঙাইহাজ্ঞা ঙাইখৌ, ঙাইহাজ্ঞা ঙাইখৌবা হায়দুনা খান্দদা পুং ৯দা হৌগদবদু পুং ১০দা হৌবনি। এখোয়না লাকপদি অযুক পুং ৮দা ফুলদুনা থুংলবনি। মতমদুনা খেট্রি হৌগদবা এঞ্জাশিং ফাওবা য়ৌৱক্টি। ঙাইহাক্কী মতুংদা এখোয় মেক-অপ হৌৱে। ও! অগা নীংশিংলক্কে। নুমিংতুনা এখোয়গী আর্টিষ্টকী মরক্তগী মী অমসু লাভে, মা লীলা মফন্দা ওইনা লাকচরসন্ হায়দুনা নহন্নি। য়াহৌ খরা খেংদোকখিবদগী থেংবা জানি। এখোয় মেক-অপ তৌবা হৌৱমগে, লীলা মথং-মথং লৈবনিনা হায়দুনা হান্না লাকপনি। এখোয়না

মেক-অপ লৌৱফাওবা আর্টিষ্টতু লাভে। মাসু ঙাইৱি। অদুগী অমুক মইহেরায়শিং হায়দি লীলা য়েংগদবা মীসু পংয়াম য়ামদ্রি হায়দুনা ঙাইহাক ঙাইখোক ঙাইশিন তৌবদা মতমদু থেংখিবনি। মতমদুনা এঞ্জাহোয়দি লাকপগা মৈ থাগংলগা খেট্রি হৌৱবনি। উতি অমগা খেট্রিগা থোংবনিনা কৈসু কুইনা চঙদে। উচিন-নাচিনা এখোয়গী লাক্তবা আর্টিষ্টসু লাকপদগী এখোয় লীলাদু হৌৱে। মতমদুনা এঞ্জাহোয়দু উতিগী থাও শোক তৌবা মতমনি। মোইসু লীলাদু য়েংনীংবনিনা হোবে-হোবে তৌৱবনি। নুংবু নুংশি খরা অহল ওইবা এঞ্জাদুনা থাও শোক তৌনা-তৌনা লীলাদুসু য়েংনীংবগী এটিংদু লীলাদগী হেন্না নুংঙাই। চেহ্নাক-চেহ্নাক্তা য়েংই। লীলাদুনা তন্মাই চনশিল্লকপদা এঞ্জানা কোর্স্কী খেট্রি লাই খুদেংদা থিদোক্কা মরোই অকাবা, অদুগা ঘী চাইশিল্লগা তোংলকপগী মনমদুদি হায়...হায়... লীলা শান্নফমগা খঙদবজানি। কৈসু থোইনা লাম্মদবা পুকসু খংলাম হেক লামখংলকই। এখোয় শোয়দনা লীলাদু লৌৱগা খেট্রি চাদৌ লৈৱবদুনা তান চাদনা তিন য়োংনরক্কেপোংনি।

লীলাদু লৌৱে, এখোয়গী মেক-অপ থাদোভে মথং শোগী ফিৱোলদুং লৌশিল্লগা বেগতা কমা হাপচিল্লি। হান্না হায়ব্রবনিনা এখোয়গীদি এঞ্জাদুনা লীলা ফি শেংফমদা লৈবা ফুলগী ফান অশাংবা দেম্বে অদুনা লা অশাংবা অমা থারগা ময়ামগী ওইনা কোপ্পাক্তগী হৈখরগা থলশ্মে। উতি পুরতুনা মথক্তা হৈজিল্লশ্মে। মপান্দা হায়দি ফুলগী ভেৱেন্দাদনা মইহেরায়শিং পৱেং-পৱেং ফল্লি। কৈসু য়ামদে অঙাংশিংদু মখোয়গীসু খেট্রি হাপ্চা এঞ্জাদুনা কমা হোংনরি। এখোয়গী নাক্তা ওজাশিং লাক্তুনা লীলা শামবগী অকৌমন অকংশেল পীনৱে। এখোয়সু অদুম তাই, মতমদুনা লীলাগী শেলসু কৈসু য়ান্না লৌবা মতম নভে। লৌফম থোকপদু লৌৱগা ময়াম দেম্বেতুদা ওমশিন্দুনা খেট্রি অমুজং তাপ-তাপ লৌনরগা চানখিবদু কয়াদি হাওত্রে। পুক থানা চাবদি যাদবনিনা হাপ্পদু শিং নানখৈ চাখোক্কা এখোয় অঙাংশিংদুনা ফুল ভেৱেন্দাদা চাৱিঙৈদুনা মরী-মরী থোক্কা মথংগী শৌগীদমক এখোয় লাকখি।

সরস্বতি পূজাগী লীলা শামবগী মীংনা হেক উহৌবা পাউদম মচা অমতগসু থমজগে। সেকেন্দ শো শামগদৌৱবা মতমদি ময়ান্না চাক চাবা তেৱ্করকপা মতম ওইবা পুং ১১.৩০ দসীগী বাৱো ফাওবদা হৌগদবনিনা মীনা চোৱা-চোৱা লৈনরশ্মী। অযুক অন্তনবদা শামবসিদি মী ইতাক তাকই। লীলা হৌবগী মখোল তাবা মতমদা কন্যগী লৈৱক খুল্লক, লৌফা ফাও-ফাওদুনা লাগ্গা-লাগ্গা এদিএলশিংনা মক্কওইনা নুশী ওইখিংশিংনা মখুংতা মোৱা মচা অমমম পায়ৱগা লীলা য়েংনবা চেৱরকপদু হৌজিকসু অমত্তা হেক চিখদই নীংশিংলি। নহা নুপাশিংদি চেনে চেপ্তুনা লাকপদা লৌবুক্কী লৌৱাদ খোঙলৌ পল্লৌদুনা তুশিয়ৱবসু য়াওরবনি, মখোঙ লৈথোকপা য়াওরবনি। মদু মখোঙ শেক শেট্তুনা লাক্কাগা লীলা য়েংখিবা খুনিং কাং কাংদুনা লীলা য়েংখিবা মতমদো হৌজিক্তা নীংশিংলগা কয়া নুংওনত্ৰবনো? অগীকপা অঙাংশিং হায়দি ফুলগী মইহেরায়শিংনা ফল্লবনি হায়দুনা ফুলগী ওজাশিংনা মমাঙদা খৌৱীনা খাজিল্লগা থল্লবা মফম অদু ফাওবদা খরা চাউবা লৈকায়গী মীশিংনা চঙশিন-চঙশিল্লক্কা অঙাংশিংদু থাঙ্গং-থাঙ্গংতুনা মতমত্তা ফমহল্লগা লীলা য়েংনখিবা। তুদা ফল্লা অগীকপা অঙাংশিংদুনা লীলাদু মমাঙদা অটৌবা অমা ফমজিল্লগা য়েংবদুনা উত্রে হায়দুনা কপ্পকপা, মদুনা ওজনা চঙশিল্লক্কা অটৌবা মীদু কৌখোক্কা অঙাংশিং য়েংনখিবা, মতমদুনা কনাসু কৈসু হায়নখিদে। অঙাংশিংদুনা লীলাদু নুংঙাইৱিৱা নংত্রগা নুংঙাইৱিৱা, খঙলিত্তা ঙাঙৱিবরা, ৱা-নোক্তুনা লীলাদু হরাওনা য়েংজখি, মখোয়গী ফুলগী লীলানি হায়দুনা। লীলা য়েংলিবা মী অমত্তনা কোৱদা মতমদা করি ৱাখলদগীনো খঙদে, অঙাংশিংদুনাগা ফরক তানা ৱা-ৱা লাউনগা মখোয় অমা অনীগা নোকখিবদু, এদি য়ান্না নুংশিখি। সরস্বতি পূজাগী লীলাসি ফনা য়ান্না থেংখরবা ফাওবদা এখোয় শামৱকখি। ইন্ফালগী অকোয়বদি কমা তেয়না তৌনরক্কবসু খরা খজিক লাপখিবা মফমদি সরস্বতি পূজা লেপ্তনা ফনা কুইনা তৌনিখি। হৌজিক্তি মদু তৌবগী পাউ অমত্তা তাখিদ্রে, তেৱ্করমাল্লো। এখোয়না ৱিজার্ড ওইনা চহী কয়া লেপ্তনা তৌৱকপশিংগী মনুংদা মোইৱাংগীসু অমনি। মোইৱাংদা শামবদি চাক শোয়দনা শিনবীৱশ্মী। মতমদুনা লীলা কৌবা লাকপদা হৈকক য়েঞ্জি শিংজু অমা শুবীৱশ্মু হায়না তপখিবনো, শিংজু য়ান্না হাওখি। হৌজিকসু হৈশেলিদা হৈকক য়েঞ্জি উবদা এদি মোইৱাংগী সরস্বতি পূজা নুমিংতা হৈকক য়েঞ্জি শিংজু চাখিবদু হেজ্ঞা নীংশিংই। মতমদো অমুক হল্লক্কেৱাইকো। ●

লোনশিনবা, চাং নাইনা তস্তীবা অসিগী মথক্তা, সেমিষ্টর অমদা চয়োল ১৮ লৈবসি নোংমতা মইহে তস্তীবা লেপ্তে এগজাম তৌবগী পুংজাদু নত্তনা। মইহে তস্তা লেপ্তা হায়ববু নেচৱেল দিজাষ্টর লাকপা, লাইং (ইপিডেমিক) লাকপা

অমদি নেশনল হোলিদি তাশিনবা নুমিং খতনি। ইপিডেমিক ওইবা লাইচং লাকপা মতম ফাওবদা ওনলাইনদা ক্লাস লৌদবা য়াদে ওজা খুদিংমক। পুম্মক অসিগী মথক্তা টাইৱানগী অঙাং খুদিংমক ক্লাস স্লেভত লৌইবা ফাওবা লেঙাক্তা পুথোক্তুনা কম্পলসৱি এদুকেশন পীবি।

অসুন্না তৌবসিনা মইহেরায়শিংনা ফংফম থোকপা এদুকেশনল রাইট লৌইনা ফংবা গুশ্মী টাইৱানগী মইহেরায়শিংনা। মসি হায় হায়দুনা মইহেরায় খুদিংমক মইহে নীংখিনা তমশিল্লি হায়বদি য়ারোই। তমনীংববা কয়া অমসু য়াওরি। মসিনা মাগী-মাগী তনবা-তন্দবা হায়বদুনা লৈৱে অদুবু ক্লাস স্লেভত ফাওবদি লৌইদবা য়াদে। অদুগা অসুন্না চাং নাইনা মইহে তস্তীবা অমদি মতম চানা মইহে মশিং তস্তীবা হৌবা, লৌইবা অসিনা মইহেরায়শিংনা,

মমা মপা ওইবশিংনা, প্রাইভেট অমদি গৰ্ভমেন্ট কম্পনিশিংনা থবক ইনখাং কয়া 'মা মতম চানা চানা লায়না পাঙথোকপদা য়াই।

খুদম ওইনা হায়ৱদা, মইহেরায়শিংনা ইলিমেন্টরি, জুনিয়র নংত্রগা সিনিয়র হায় ফুল তস্তা লৌইৱবা মতুংদা মখা তানা তমথবগী এগাজমচিংবা য়াওবদা অমদি অতোপ্পা মইহেগুশিংদা মীং চনাবদা অকাৱবা, অয়েংপা অমত্তা পাদে। মরম অসিনা ইৱমদম কংলৈপাক/মণিপূরগী মইহেরায়শিংনা অতোপ্পা ষ্টেটতা মইহে তস্তগী এগাজম থাবা অমদি মীং চনাব মতমদা থেংলৈদা অৱাৱা অমদি খুদোংচাদবা কয়া অসি টাইৱান্দা তল্লিবা মইহেরায় অমত্তনা থেংনদে। চহী খুদিং লেপখিবা মতমদা মতম চানা চানা মইহে তস্তা লৌইবনিনা মখোয়না তমনীংলিবা মইহেগি অদুগীদমক শেম শাৱগা লৈবা গুশ্মী। টাইৱান মনুংদা খক্তা নভে মপাল লৈবাক্তা মইহে তস্তা চংপশিংদসু য়ান্না মতেং ওই। মতৌ অসুন্না মমা-মপা ওইবশিংনসু মচাশিংগী মইহে-মশিং তস্তগী চঙগদবা পোংলমশিং শেম-শাদুনা থব্দা য়ান্না লায়না থোকহল্লি।

মসিগী মথক্তা, প্রাইভেট কম্পনিশিংনা অমদি লৈঙাক্কী কম্পনিশিংনা থবক কৌবদা, হাল্পদা মতম চানা মইহে তস্তা লৌইবনা মাঙজৌনাক কম্পনিশিং অদুনা পাল্লিবা মইহেগুশিং অদুনা চংতুনা মতিক চাবা এমপ্লোয়ী খনবদা য়ান্না মতেং ওই। কম্পনিশিংনা মইহেরায়শিংবু থবক হাল্পগী ইন্টারভিউনচিংবা লৌবদা য়ান্না খুদোংচাবা পী।

লৌশিল্লকপদা থমজগীলিবদি, মতম চানা চানা লৌশিনবা অসিনা থবক খুদিংমক মতম চানা চানা পাঙথোকপা গুশ্মী হায়বনি। অসুন্না থবক খুদিংমক মাগী-মাগী মতমদুনা লৌশিনবা গুগ্গবু লৈবাক অদুনা করিগী চাওখংলোই। সিনি ঝাইদগী চাউবা ইন্দিয়গা পীকত্ৰবা টাইৱান হায়ৱিবা ঈংখং অনীসিগী খেৱবা হায়বনো। লাইবক থীবদি, ইৱমদম কংলৈপাক/মণিপূরসু ইন্দিয়গী শরুক অমা ওইৱনা তপত্ৰবা মেনেলেদ ইন্দিয়াদগী অমুক্কো হেন্না তল্পে লায়ননা লায়ৱবসু লৈৱে হায়বা তাবে। অদুম ওইবদা মইহেগুশিং হাংবা অসিনা মইহেগুশিং কালোবখা ছুটিগী, হায়ৱবদি মইহে-মশিং তস্তগী লমসিমদি লৈৱসু-লৈৱসু হৌজিক্কী অমদি তুংগী খব্ববীদুনা মরী লৈনবা পোলিটিকেল লুচিংবশিং, অটৌ-অশাংশিং অমদি ওজাশিংনা য়ান্না লুন্না অমদি লুনা লৌবীদুনা মইহে-মশিং তস্তসিদি চাং নাইনা, মপুং ফানা মতম অৱেগা অমা থমদুনা তমহল্লা হোংনবীযু হায়না থমজগে। মইহে হৈৱবা খুৱাইদুদি অমমদা মা-মাদুনা চংপগা মাইে। ●

টাইৱানগী মইহেরায়শিংনা করি ফংলি

টাইৱান হায়ৱিবা ঈংখং অসি লমগী মওং-মতৌ, জিওগ্রাফিকেল লোংগিচাদ, লেটিচাদতা য়েংবদা অমদি উ-ৱা, শা-ঙা অমদি এঞ্জাং-নাগিনচিৱা য়ান্না মাইে। লমগী পাক চাউবদি টাইৱাননা খরা হেল্লি, হায়বদি মণিপূরগী অপুনবা পাক চাউবগী শরুক অমগা মখায়মক চাউই (36 square kilometers)। মণিপূরদা ফংবা এঞ্জাং-নাগি অয়ান্না ফংই লোয়ান-লোয়ান অতৈশা-ঙা, উচ্চেক্টিংবসু মায়বা য়ান্না লৈ। লমগী ওইনা য়েংবদা খেৱবা হায়ববু টাইৱানসি ঈশিং ঈপাক (ocean/sea) না কোয়শিল্লি মায়কৈ খুদিংমক্তা অদুগা মণিপূরনা চাংনা কোইশিনবা অসিনি। মসিনা ঈশিং নুংশিংতা খেৱবা খরা লৈহাল্লি। হায়জনীংলিবদি লম্মীং-তুম্মীংকী অমদি মইহেশাগী ওইনা য়েংবদদি য়ান্না মাইে হায়বনি। অদুবু টাইৱানদা লৈরিবা মীওইশিং অসিগা ইৱমদমদা লৈৱিবা ইৱৈচাশিং অসিগদি য়ান্না খেৱন্তে ৱাখল্লোন্দবু ওইৱসু থবক তৌথোরকপদবু ওইৱসু। খেৱবা অসিনা লমদম অসিগী চাওখংপসু য়ান্না খেৱহাল্লি অদুগা ঈং-তপ্পা নুংশিনা হিংমিববদসু খেৱবা য়ান্না পূৱকই। খেৱবা ময়াম অমা লৈন্তে অদুবু ওসিগী ৱাৱেসিদি মইহে-মশিং তস্তগী মতাংদা ওইনা পাউদমজগে।

মইহে-মশিং নীংখিনা তস্তা ফংদবা খুৱাই অমনা মাঙদা চঙশিনবা, চাওখংপা অমদি ঈংনা-তপ্পা হিংমিববা হায়বসিদি ওইথোক্কে, করিগী লাইৱিক-লাইশুগী মঙাল ফংদবনা ৱাখল ৱাংনা খব্ববা গুগ্গদবনি। লাইৱিক হৈতবা মীওই খুদিংমক ৱাখল ৱাংনা খন্দে হায়জবদি নভে অদুগা লাইৱিক য়ান্না তল্পে হায়দুনা লাইশু খঙলে হায়জবদি নভে। তৌইগুহুসু মইহে-মশিং খরা ৱাংনা তস্তা মীওইশিংনা ৱাখল ৱাংনা খনবা হেল্লি, খঙবা হেল্লি, ৱাখল তাবা হেল্লি হায়বসিমদি ককপা য়ারৱেই। মরম অসিনি টাইৱানগী লৈঙাক্তা মইহে-মশিং তস্তগী মতাংসি লুন্না অমদি লুনা লৌৱিবা। অসুন্না মইহে-মশিং চাং নাইনা তমহনবনা পীকত্ৰবা ঈংখংসিনা মালেমদা হীরম কয়াদা লমদম অসিগী কিদা থাবা ওয়িৱা।



টাইৱান লৈঙাক্কী ওইনা সিনিয়র হায় ফুল অমদি মসিগী মখাদা লৈবা মইহেশঙ খুদিংমক চপ মায়না ফেব্রুৱাৰী ১০দা মইহেশঙ হাংদুনা মইহে তস্তা হৌন্তে। মসিগী মতুং তারকপদা চয়োল অমা লৈৱগা ফেব্রুৱাৰী ১৭তা কোলেজ অমদি য়ুনিভৰ্চিটি খুদিংমক হাংদুনা মইহে-মশিং তস্তীবা হৌন্তে। অসুন্না চপ-চপ মায়না মইহেশঙশিং হাংবা অসিনা মইহেশঙশিং কালোবখা ছুটিগী, নীংখমথ্যা ছুটিগী অমদি অতৈ নেশনল হোলিদেশিংগী ওইনা মইহেশঙশিং থোক্কা লৈনবসু নুমিং চপ-চপ মাইে। অসুন্না নুমিং অমদি মতম চপ মায়না লোনবনা মপা-মমা ওইবশিংদসু অদুগা কম্পনিশিংদসু ছুটি থাদোক-থাজিনগী মতম অকক্কা খঙবনিনা থবক খুদিংমক ময়েক শেংনা শেংনা মতম চানা পাঙথোকপা গুশ্মী। অসিগুন্না মতম চাং নাইনা চঙবগীনি ইন্দিয়াদা ওসি মাঙদা চঙশিনবদা অসুক্কী মতিক তল্লিবা। ৱা ঙাঙবদি ইন্দিয়াদগী হেন্না থুবা লৈবাক অমা লৈতে অদুবু থবক্টি লৌৱেৱে তল্লদা।

চাং নাইনা মইহেশঙ হাংবা, লোনবা অমদি মইহে তস্তীবা অসিগী মথক্তা অতোপ্পা অমনা মইহে চাং নাইনতা তস্তীবা গুগ্গবা মইহেশঙ খুদিংমকী ওজাশিংনা মানা-মানা তস্তীগাবা সিলেবসশিং মইহেশঙ অদুগী ৱেবসাইটতা থাগংকদবনি মইহেরায় অমদি মমা-মপা ওইবা খুদিংমক্কা খঙননবা। অসুন্না সিলেবসশিং থাগংপগী মতমসু চয়োল অমগী মনুংদা গীৱিবা মতমদা থাগংকবনি ফুল অমদি য়ুনিভৰ্চিটিগী ৱেবসাইটতা। মসিদি তৌদবা শুকগা হেক য়াদ্ৰবা থবক্টি। সিলেবসশিং মাঙজৌনাকা খঙহনবা, মইহেশঙশিং চাং নাইনা হাংদোকপা,